



महावीर ट्रेडर्स पर पंचकूला पुलिस ने एक बार फिर से रेड मारी है और अबकी बार करीब 10 से 12 लाख रूपये की नकली चायपत्ती बरामद की है। पंचकूला के सेक्टर 20 थाने के पीछे गांव कुंडी में स्थित महावीर ट्रेडर्स पर इससे पहले पुलिस रेड में नकली डेटॉल साबुन, सवलोन और नकली टॉयलेट क्लीनर की खेप पकड़ी गई थी। पुलिस ने अब इस मामले में 5 लोगों के खिलाफ मामला दर्ज किया है।

क्या है पूरा मामला

स्थानीय पुलिस को पिछले काफी दिनों से इस दुकान पर नकली समान मिलने की लगातार शिकायतें मिल रही थी। जिसके बाद अब पुलिस ने दुसरी बार यहां पर छापेमारी की और 4370 नकली चायपत्ती के पैकेट बरामद किए। जिनकी बाजार में कीमत 10 से 12 लाख बताई जा रही है। आपको बता दें कि अभी 4 दिन पहले 25 सितंबर को भी इसी कंपनी पर नकली टॉयलेट क्लीनर वह नकली डेटॉल बेचे जाने पर सेक्टर 20 पुलिस ने मामला दर्ज किया था।

जांच में जुटी पुलिस

इस मामले में जांच अधिकारी मीनाक्षी दहिया ने बताया कि इस मामले में 5 आरोपियों के खिलाफ मामला दर्ज कर लिया है। पहले भी यहां से काफी मात्रा में नकली समान बरामद किया गया था। अब सभी आरोपियों को जल्दी से जल्दी गिरफ्तार करके कोर्ट में पेश किया जायेगा। जहां पर इनके रिमांड की मांग की जायेगी ताकि ये पता लगाया जा सके की ये कहां से ये समान लाते हैं और कहां कहा इस नकली समान की सप्लाई करते हैं।

Source: <https://haryanaexpress.in/2021/09/29/fake-tea-leaf-packets-recovered/>